


SUAL MIHRINGTE TLÛKNA



CHÂNGVAWN: “Nang leh hmeichhia hi ka indotîr ang che u a, i thlahte leh a thlahte pawh ka la indotîr bawk ang; chû mê chuan i lû a la tithitling ang a, nangin a ke artui i la tithitling ang,’ a ti a,” (*Genesis 3:15*, NKJV).

SABBATH CHAWNÛ

April 2

Chhiar Tûr: *Genesis 3; Johana 8:44; Rome 16:20; 2 Korin 11:3; Hebrai 2:14; 1 Timothea 2:14, 15; Thupuan 12:7–9.*

LDEN HUANA chêng kan nû leh pa hmasa berte hnênah khân Pathian chuan thilthlâwnpêk chi hrang hrang pên, chûng zîngah chuan hê vaulâwkna thu, “Huana thing tinrênga rahte hi in duh duh in ei thei e; a chhia leh a tha hriatna thing rah erawh hi chu in ei tûr a ni lo, in ei chuan in ei nî lâ lâin in thi ngêi ang” (*Genesis 2:16, 17*, NKJV) tih pawh hi a tel a. Hê vaulâwkna thû, a chhia leh a tha hriatna thing rah ei lo tûra a hrillhna hian, Evi leh Adama-te kha thil tha hre tûra siam an nih lâiin thil tha lo erawh hre miah lo tûr an ni thung tih min hrilh a ni.

Chutianga siam an nih chhan chu kan hre thiam thei a ni lo’ m ni?

Hê vaulâwkna thu hi an âwih loh tâkah khân (*Genesis 2:17*) an chungah lo thleng tûra Pathianin a lo sawi lâwk, thihna chu a

thleng dâwn ta ngei rêng a (*Genesis 3:19*). Nunna thing rah chu ei phalsak an nih tâk loh bâkah, Eden Huan ațang pawh chuan hnawh chhuah an ni ta bawk a (*Genesis 3:24*). Huanah khân la awm rengin, Nunna Thing rah chu la ei thei an nih chuan, mi sual ni chungin chatuana nunna an nei dâwn sî a ni (*Genesis 3:22*).

Amaherawhchu, hetiang dinhmun a an din mêk lâi hian, beiseina thutiam pêk nghâl an ni thung. Chu chu *Genesis 3:15* thû hi niin, Grik țăwng chuan *protoevangelium* an ti a, Mizo țăwng chuan “chanchin ța thutiam hmasa ber” tihna a ni âwm e. Hê châng hian Bible-a chanchin ța thutiam hmasa ber chu min hrilh a. Suala tlu tawh ni tho mah ila, a vawi khatna atân Pathian chuan kan hnênah sual avâng a lo thleng tûr thihna lak ata lân chhuahna kawng a rawn puang chhuak ta a ni.

SUNDAY
Rûl Chu

April 3

***Genesis 3:1, 2 Korin 11:3 leh Thupuan 12:7–9* chhiar la. Hêng Bible chângten “rûl”/“rûlpui” tia an sawi chu tu nge ni a, engtin nge chu rûl/rûlpui chuan Evi kha a bum le?**

Genesis 3:1 thû hi Sapțawng Bible lamah chuan “rûl” tih thumal nê a ințan a. Hebrai-ho chuan thil an sawi emaw, an ziah emaw rêng rêngin an sawi uâr duh lâi ber an ziah hmasa țin a. He lâi thû-ah pawh hian Mosian a sawi uar duh ber chu “rûl” a nih avângin, chû thumal chu bulțan nân a hmang a. Mizo Bible-a “rûl” tia an dah mai hi Sapțawng Bible-ah “the serpent” tih niin, Mizo țăwng a dah dâwn chuan “rûl chu” tih tû a ni ang. Hei hian Evi thlêmtu rûl kha a chhiartuten kan hriat lâ sa, tu nge a nih kan hai loh a ni ti a tilang a. Chutiang chuan, *Genesis 3*-a thumal lo lang hmasa ber hian rûl nihna dik tak chu a puang chhuak nghâl a ni.

Pathian Lehkhabu-ah hian rûl chu Pathian hmêlmaa târ lan a ni a, *Thupuan* bû pheih chuan “Diabola leh Setana” tiin a sawi nghê nghê (*Thupuan 12:9*). Hetiang deuh hian, hmasâng Bible ram (Near East) vêla chêngte pawh khân rûl chu thil ̣ha lo, sual thiltihtheihna entîrtu angah an ngâi ̣hîn a ni.

“Beisei loh zâwnga thil a tih theih nân, Setanan a bumna hmanrua nêna inhmehtak, rûlpui chu hmanruaah hmangin a inbâwl danglam a. Chutihlai chuan rûl chu thil siamte zînga fîng ber leh mâwi ber pakhat a ni. Thlâ a nei a, a thlawh vêlnahte chuan rangkachak rawng leh êng tle mâwi tak a nei a. Thingthiang lo kûng rah ̣hut mai zârah chuan a awm a, a hmutûte tân chuan mit la tak leh hmuhnawm tak a ni. Eden Huan muânawm takah chuan a sa seh tûr melhin a awm reng a.”—Ellen G. White, *Thlahtubulte leh Zâwlneite*, (2014), pp. 31, 32.

Bible hian ramhuai chungchâng a sawi rêng rêngin, a lan dân chu eng pawh lo ni se, tehkhin thû emaw, entîrna emaw ang mai main a sawi ngâi lo tih hria ila. Setana chu tehkhin thû emaw, thil ̣ha lo entîrna emaw, a nih loh leh, mihringte nihna ̣ha lo lam târ langtu emaw ni ngawt lovin, a taka awm ngei a ni tih a sawi ̣hîn.

Amah rûl hi chuan Pathian hmêlma angin a inlantîr ngâi lo thung a. Chutianga inlantîr chu sawi loh, Pathianin thû a lo sawi tawhte chu sawi chhâwng vên, Pathian thupêkte chu a thlâwp tlat ni âwmten a sawi ̣hîn a. Chutiang chu a tih dân a nih tih a lan chian êm êmna chu Evi hnênah pawh khân Pathianin a lo hrilh tawh chu a rawn sawi chhuak a; thlalêra fianrial hun hmang mêk Isuâ hnênah pawh khân Pathian Thu bawk a rawn sawi chhâwng leh a nih kha (*Matthaia 4:6*).

Rûl khân Evi kha a hnial nghâl ngawt lo tih hi lo hre bawk ila. An nupa hnêna LALPAN a lo sawi tawh chu ani pawhin a pawm vê tho ni âwma an ngaih theihna tûrin heti hian a zâwt vêl phawt a nih kha: “Chutiang chuan Pathianin a sawia maw?” (*Genesis 5:1*, NKJV). Hetiang hian, a tîr ātang rêng pawh khân hê rûl

fin vervêkzia leh mi bum thiamzia hi kan hmu thei a. A bumna thang chuan hnâ a thawk ƣa hlê tih pawh kan hmu thuai dâwn baw k a ni.

Setana chuan سوالنا لا nei lo Evi pawh a bum thlu thei a nih chuan, keini phe chu atân bum harsa tak kan ni dâwn em ni? A bumna thangte laka kan lo invên theih dân ƣa ber chu eng nge ni?

THAWHTANNÎ

April 4

Thing Rah Ei Thiang Lo Chu

Genesis 2:16, 17 leh Genesis 3:1–6 chhiar la (Johana 8:44 pawh en tel baw k ang che). Pathianin Adama hnêna thû a pêk leh, hmeichhe hnêna rûlin thu a sawi kha khâikhin la. Eng nge an danglamnate ni a, chûng a danglamnate chuan eng nge an tihlan sawi ang che.

Pathianin Adama hnêna a sawi (*Genesis 2:16, 17*) leh, rûlin Evi hnêna a sawi hi a inanzia i lo hmu thiam em? Rûlin a sawi dân aƣang hi chuan Pathian a luahlân ta a, Pathian âi pawhin thil a hre zâwk hial emaw tih mai tûr a ni. A tîrah chuan zawhna mâwl tê a han zâwt phawt a; mahse, chu zawhna chuan Evi rilrû tibuaiin, Pathian thiltum hriat thiam lohna a neihtîr deuh ta tlat mai. Chumi zawh chuan, uâlâu takin Pathian thiltum chu hniâlin, amah Pathian ngei pawh a kalh ngam ta baw k a ni.

Setana hian thil pahnih, thihna chungchângah leh a chhia leh a ƣa hriatna chungchângahate dâwt a sawi a. Pathianin thing rah ei phal loh kha an ei a nih chuan an thi ngei dâwn a ni tih chiang leh uâr taka a sawi lâiin (*Genesis 2:17*), Setana erawh chuan an thi dâwn lo tih a lo hrih vê thung a; chu chuan mihringte hi thi thei lo va inngaihna a neihtîr ta baw k a ni (*Genesis 3:4*). Pathian chuan Adama kha a chhia leh a ƣa hriatna thing rah ei lo tûra a

hrilh lâiin (*Genesis 2:17*), Setana erawh chuan ei tûrin a fuih thung a, an ei a nih chuan ‘Pathian ang an lo ni dâwn’ niin a sawi bawk (*Genesis 3:5*).

Setana thil sawi pahnih, thih theih lohna chungchâng leh, Pathian ang lo nih vêna chungchângte hian Evi kha a chhia leh a ða hriatna thing rah ei châk tlatna a neihtîr ta a. Amaherawhchu, Pathian thu âwih lo va thing rah ei thiàng lo a ei rualin a bul hnâiah Pathian a awm ta lo va, amah hian Pathian dinhmun chu a lo luah ta ni âwm ang maiin a khawsa ta a ni. A nungchang a lo inthlâk ta thut a ni tih chu amah Evi’n Pathian ðawngkam hman thin ngei mai a hmang ta hian a tilang a: Khatia thing rah ei thiàng lo a han en khân, “mit la tak” niin a hmû a (*Genesis 3:6*). Hetianga a hmu hian Pathianin a thil siamte a en a, “ða a ti hlê” (*Genesis 1:4, leh a dangte*) zêl kha min hriat chhuahtîr a ni.

Hêng thlêmna pahnih, thi thei lo nihna chungchâng leh, Pathian ang nihna chungchângte hi hmasâng Aigupta mîte leh Grik mîte pawh khân an sâkhaw thurin pui berah an neih a. Pathian chauhin a neiha an ngaih *thi thei lo* nih ve châkna chuan thi thei lo nih theih nân pathian dinhmun luah tumna leh beiseina rilru a puttîr ta a ni. Thil pawî êm êm mai chu, hê ngaih dân dik lo tak mai hian a rûk a râlîn Juda-te leh Kristiante ngaihtuahna pawh a luh chilh a, kohhran pâwl tam takten an zirtîr ang thlarau thi thei lo awm ni âwma rinna hi a lo pian chhua phah ta a ni.

Keimahniah hian thil eng emaw thi thei lo awm ni anga min hrilhtu thurin hrang hrangte hi ngun takin ngaihtuah la. Eng tiàngin nge mihring nihphung leh mi thi tawhte awm dân kan hriat thiam dân hian hê bumna hlauhawm tak, mihringte hian thlarau thi thei lo kan nei a ni tih rinna lakah hian mi a vên tlat le?

Genesis 3:7–13 chhiar la. Eng vângin nge Evi leh Adama-te kha Pathian lak atâ an bîrûk a tûl? Eng vângin nge Pathian khân, “Khawiah nge in awm?” tia a zawh? Engtin nge Evi leh Adama-te khân an thiamthû an sawi?

Khatia thil sual an tih hnû khân saruaka awm an ni tih an inhre chhuak ta a; a chhan chu Pathian awmpuina chang an ni tih tilangtu ropuina kawrfual (*Sâm 8:5 leh Sâm 104:1, 2 chhiar la*) chu an lo chên tâk vâng a ni. Pathian anpui nihna an neih chu sualin a tihmêlhem ta a. “Thawmhnâw an insiam chawp ta a” (*Genesis 3:7, NKJV*) tih tawngkama “siam” tih thumal hi Siamtu Pathianin thil a tih sawina atân chauh hman t̄hin a ni a (*Genesis 1:7, 16, 25 leh châng dangte pawh chhiar ang che*). An thil sual tih thup bo t tuma an beihna lamah, Siamtu dinhmun chu an han chuhpui ve ta a; chu an thiltih chu Paulan ‘thiltiha felna hlawh chhuah tumna’ tia a dem hi a ni (*Gal. 2:16*).

An hnêna Pathian a lo kal khân thiam takin, “Khawiah nge in awm?” (*Genesis 3:9*) tiin a zâwt a, hê zawhna vêk hi Kaina hnênah pawh a zâwt bawk (*Genesis 4:9*). A chhânna chu a hre sa vek tho thung a. Hetianga a zawh kher chhan chu, anmahni puiah, an thil tih pawizia hriat thiamt̄ir bâkah, sima chhandamna chant̄ir a duh vâng a ni.

Mihringten thil sual an tih chiah aţang khân, LALPA chuan chhandam an lo nih theih nân hnâ a thawk nghâl char char a. Dik tak chuan, khami tuma thil thleng zawng zawng khân ‘rorêl lâwkna’ tia kan sawi t̄hin—rorêltu-in thil sual titu hnêna a phû tâwk hremna a pêk theihna tûra zawhna eng eng emaw a han zâwt kual ang hi min hriat chhuaht̄ir a (*Genesis 3:9, 14–19*). Mahse, Pathianin Evi leh Adama-te hnêna zawhna a zawh chhan kha chu an sim nghâl theih nân leh, chû an simna chuan

chhandamna a chantîr theih nân a ni pah baw k a (*Genesis 3:15*). Chutiang chu Bible pum puiah pawh kan hmuh dân a ni.

A hmasa berin, thil sual titu tam zâwkten an tih thîn dân ang chiahin, anni pawh hian an chung a hremna lo thleng tûr chu pumpel h beiseiin an in mawhpûh tawn a. Adama chuan Pathianin a zawnna chu amah ãanpui tûra Pathianin a pêk, hmeichhia khân thing rah chu a eitîr a ni tiin a chhâng a (*Genesis 3:12*). Thil sual titu tak chu amah ni lo vin hmeichhia zâwk a ni a ni tih sawiin, Pathian pawh a mawhpûh tel titih a ni.

Evi pawhin amah bumtu chu rûl a nih thu a sawi vê a. Hebrai ãawnga “bum” (*Genesis 3:13-a ãawngkam a hman hi*, NKJV) tih sawina thumal, *nasha* hian mi tu emaw hnêna beiseina dik lo pê, thil dik ti nia rinna neih tîr tih a kâwk (*2 Lalte 19:10; Isaia 37:10; Jeremia 49:16*). Mizo Bible-a “tihder” tia an lo dah hian a awmzia a phawk chhuak ãa viau a ni.

Adama khân hmeichhia a mawhpûh a, a hnêna thing rah petu a nih thû a sawi a (a dikna chin pawh a awm). Evi pawhin rûl a mawhpûh a, rûlin a bum avâng a ei ta mai niin a insawi (hei pawh hi a dikna lâi a awm tho baw k). Nimahsela, an pahnih khân thil sual titu an ni tho a ni.

Evi leh Adama-te nupa khân an thil tihsualah mi dang an mawhchhiat a ni a. Engati nge hetiang thanga awh vê mai hi keini tân pawh thil awl tak a nih le?

NILAINÎ

April 6

Rûl Chung a Hremna Lo Thleng Chu

“Chutichuan, nang leh hmeichhe inkârah inhmêlmâkna ka thlentîr ang a, i thlahte leh a thlahte pawh ka indo tawntîr ang; chu mî chuan i lû a la vaw keh vek ang a, nangin a keartui i la tithitling ang’ “ (*Genesis 3:15*, NIV). Rûl hnêna LALPAN a sawi hi eng thû nge ni a, hê chângah hian keini tâna beisei tûr eng thû nge awm?

Pathian chuan rûl chung a hremna thu puangin a rorêlna chu a han ʔan ta a, a chhan pawh ani hi a bultumtu ber a nih vâng a ni. Hê thawnthu-a ânchhe dawng awm chhun chu amah hi a ni bawk.

He lâi thû-ah hian Pathianin thil a siam lâia thil lo thlen dân ang letling chiahin thil a lo thleng tih kan hmû a. Khatia Pathianin thil a siam khân nunna a lo awm a, thil ʔa tinrêng an lo lang a, malsâwmnate a lo thleng bawk. Rûl chung a rorêlna thuchhuak an han puan chiah chu, thihna, thil ʔa lo leh ânchhia a lo thleng nghâl thung a—chutih rual chuan, beiseina leh chhandamna thutiam pawh a lo lang tho bawk. A lû vuak kehsaka awm rûlin leia vaivut a ei lâi an han en khân chhandam an la ni dâwn a ni tih beiseina neihtîr niin, chu chu hrih lâwkna angin a lo lang a.

Chutiang chuan, Evi leh Adama-te hnênah khân an chung a rorêlna thu chhuak puan a nih hmâ hauh pawhin, tlan an la nih tûr thu hrih lâwk nghâl an ni (*Genesis 3:15*). Ni e, thil sual an ti a; an thil sual tih avâng chuan a tuâr ngei dâwn a; a thih pawh an thi ngei bawk ang. Chutiang chu thleng vek dâwn tho mah se, a tâwpkhâwpah chuan beiseina, chhandam nih beiseina chu pêk an ni tho thung a ni.

***Genesis 3:15* thû hi *Rome 16:20*, *Hebrai 2:14* leh *Thupuan 12:17* thûte nêh khâikhin la. Eng tiangin nge hêng Bible chângachte hian tlanna ruahman leh indona ropui kal mêk chungchâng hi târ lan a nih?**

Genesis 3:15 leh *Thupuan 12:17* inzûl dân hi i lo hmu thiam em? Hêng Bible châng pahnihah hian dragonin (rûl) hmeichhe chî (a thlah) a do thu kan hmû a; Eden Huana hmeichhia leh *Thupuan 12:17*-in a sawi hmeichhia hi an inang hlê bawk. Mihringte suala an lo tlûk aʔang chiaha Eden Huana lo inʔan nghâl indona (indona ropui) chu tâwpna hun thlengin beih chhonzawm zêl a ni ang.

Amaherawhchu, Setana la tlâwm tûr thû hi Eden Huanah khân puan a lo ni daih tawh a; a lû vuak keh vek a la nih tûr thû a sawi kha *Thupuan 20:10*-ah hian Chiang leh zualin puan a ni. A awmzia chu, a tîr aţang rêng khân, thil  a lo hriatna an lo neih t k av ng  buaina nam n lo an tawh t k aţang kh n, t l chhuahna kawng hawnsak an la ni d wn tihna a ni a; chu beiseina chu t nah ng i pawh hian kan zav iin kan chang thei vek a ni.

Eng v ngin nge leia sual leh thil  a lo chi hrang hrang lo awm  anna Eden Huanah ngei kh n LALPAN tlanna ruahman a puang chhuak ng al a ni tih hriat hi a thlamuan thl k  m  m le?

NING N 

April 7

Mihringte T na Pathian Ruahmanna

***Genesis 3:15–24* chhiar la. Khatia suala an lo tl k kh n an chungah eng thil nge lo thleng ta le?**

R l chung  Pathian ror lna (hremna) lo thleng kha ‘ nchhia’ tia sawi a nih l iin (*Genesis 3:14*), hmeichhia (Evi) leh mipa (Adama) chung  Pathian ror lna erawh kha chu  nchhia tia sawi a ni v  lo thung. “ nchhia” tih  awngkam a hman lehna awm chhun chu “lei” chungch ngah a ni a (*Genesis 3:17*). A awmzia chu, Pathian chuan hmeichhia (Evi) leh mipa (Adama) t n kh n r l t na a ruahman ang ni lo, ruahmanna hran a nei tihna a ni. R l hn na a p k v  loh beiseina l wmawm tak a pe b k a ni.

Hmeichhiain thil sual a tih chhan kha r lin a tihder v ng a ni a, a chung  Pathian ror lna lo thleng t r a puan pawh hi r l chung  ror lna lo thleng t r a puan n n kh n a inzawm a ni. *Genesis 3:16* th  leh *Genesis 3:15* th  hi a inzawm a ni satliah mai lo va, h ng hrilh l wkna pahnihte inz l  m  m mai hian *Genesis 3:16*-a kan hmuh, hmeichhe chungch ngah hrilh l wkna hi *Genesis 3:15*-a lo lang Messia chungch ng hrilh l wkna  ng

aṭanga chhiar tûr a ni tih Chiang takin a tilang bawk. Chuvâng chuan, hmeichhe chung a Pathian rorêlna lo thleng tûrte hi— hrehawm taka fa hring tûr a nih pawh telin—mihringte a chhandamna tûr atâna pawimawhna nei vek a ni tih kan hre thiam tûr a ni (*1 Tim. 2:14, 15 nên khâikhin ang che*).

Adaman thil sual a tih chhan kha Pathianin a sawi ni lo vin, hmeichhe thu sawi zâwk a zawm vâng a ni a; chuvângin a lo chhuahna lei chu ânhhe dawngin a awm ta a ni (*Genesis 3:17*). A dam chhông zawng chu rim takin hnâ a thawk tawh ang a (*Genesis 3:17–19*), chumi hnû chuan, lâk chhuah a nihna leiah vêk a kîr leh ang (*Genesis 3:19*). Hê thil hi thleng ngâi miah lo tûr a ni a, a tîra Pathian ruahmanah pawh khân a tel vê lo a ni.

Hetiang hian dinhmun chhe takah dîng mêk mah se, a nupui Evi lam chu a hawi a, a nupuiin nâu a hrin azârah nun beiseina a lo nei leh ta (*Genesis 3:20*). A awmzia chu, thi tûra hrem chu ni tho mah se, chumiah ngêi chuan nun beiseina a hmû tihna a ni.

Hetih lâi hian, mahni rîla rah hmangaih êm êmtu nû leh pête ang bawkin, Pathian chuan Evi leh Adama-te tân khân thil ṭha lo ni lo vin, thil ṭhâ chauh a duh a. Nimahsela, tûnah chuan thil ṭha lo hria an lo nih tâk avângin chumi lak atâ chu a chhandam theih nân, a tih theih apiang chu a tih vek a ṭul ta a ni. Chutiang chuan, hêng hremnate hi an chungah lek ni dâwn tho mah se, an tân beiseina zawng zawng a bo vek chuang lo va. Paradise-ah chêngin, Pathian emaw, a thû emaw, anmahni a hmangaihna emaw pawh rinhlelhna chhan tûr eng mah an nei lo a ni.

“Hriatna” hrim hrim hi chu thil ṭha takah kan ngâi a, mahse, eng vângin nge chutiang chu a nih fo lêm sî loh? Eng thilte hi nge kan hriat loh atâna ṭha zâwk awm le?

ZIRTÂWPŊĬ

April 8

Zir Belhna: “Nunna thing” leh “a chhia leh a ṭha hriatna thing” te inzawm dân hi ngun takin ngaihtuah la. An inzawm ṭlat a ni tih chu Eden Huan lâi taka awm an nihna hian Chiang takin a ti lang

(*Genesis 2:9*). Mahse, an awmna lâi thuhmun a nih piah lamah inzawmna thûk zâwk an la nei a. Evi leh Adama-te khân a chhia leh a ʔha hriatna thing rah eiin Pathian thû an âwih lo va, chû avâng chuan a hmâ zawnga an ei ʔhin Nunna Thing rah chu ei phalsak an ni ta lo va; chatuana nung thei an ni ta lo bawk. Hetianga a chhia leh a ʔha hriatna thing leh Nunna Thing inzawm tlat hian thil pawimawh tak min zirtîr a. Rilru lam leh thlarau lama duhthlanna kan siamte hian kan taksa thû-ah nghawng a nei ʔhîn a ni tih kan hriat reng a pawimawh.

Chuvâng tak chuan Solomona pawh khân a fapa hnênah, “Ka dân hi theihngihl suh la, ka thupêkte hi i thinlungah vawng tlat ang che; chutichuan dam ni leh kumte bâkah, thlamuânna pawh pêk belhchhah i ni dâwn (*Thufingte 3:1, 2, NKJV*) tiin a lo hrilh a. Thlarau lam thilte leh taksa thilte hi vân Jerusalem-ah pawh a la inzawm zêl dâwn a ni tih chu “lui kam tuaka” Nunna Thing chauh awm tawh tûr hian a entîr a ni (*Thupuan 22:2*).

“Pathianin Evi a siam khân, mipa thuhnuâia kûn tûr emaw, mipa chungtlâk tûr emawin a siam lo; mahse, engkimah intluktlânga khawsa dîn tûrin a siam a ni. Nûpa tuâk thianghlimte chu an kawppuite lak aʔanga inlâkhran duhna nei hauh lo tûr an ni a; chutihruah chuan, mihring hran an nih avâng erawh chuan ngaihtuahna leh thil tih kawngah erawh an zalên thung a. Mahse, Evi a tlûk hnû khân, bawhchhe hmasa bertu a nih angin, LALPA chuan, ‘a pasal chuan a chungah thû a nei tawh ang’ tiin a hrilh a nih kha. A pasal thuhnuâia kûn tûr a lo ni ta a, chû chu ânchhiain a kentel pakhat a ni.

Kawng tam takah khâ ânchhia khân hmeichhe dinhmun chu a tihrehawm viâu mai a. Pathianin mipa chu chungnung zâwk tûra a han tih tâkah khân, chungnung zâwk a nihna chu mipa chuan a hmang sual ta fo mai a nih hi. Finna tâwp lo nei chuan chhandamna ruahmna kha a duâng chhuak a, chu chuan mihring zawng zawngte chu inenfiah tûrin insiam ʔhathna hun ʔhâ a siam sak a ni.”—Ellen G. White, *Testimonies for the Church*, vol. 3, pp. 555, 556.

Sawi Ho Tûr:

- ① Pathian chu Eden Huana awm Adama hnênah kalin, a thil sual tih a hriat theihna tûr leh a sual chu a sim theihna tûrin zawhna pathum a zâwt a. Hetiang deuh hian Kaina hnênah pawh khân a zâwt leh a (*Genesis 4:9, 10*); Tui lêt thû-ah te (*Genesis 6:5–8*), Babel Insâng sak thû-ah te (*Genesis 11:5*), leh Sodom leh Gommora khaw tihchhiat thû-ah te (*Genesis 18:21*) pawh kan hmu bawk. Eng tiangin nge hêng thil thleng hrang hrangahte hian rorêl lâwkna chungchâng puan chhuah a nih?
- ② Eng vângin nge Evi khân a chhia leh a ða hriatna thing rah a ei vâng maiin finna lo nei tûrah a inngaih tlat mai le? Eng tiangin nge keini hi chuan a tihsual ang kha ti sual vê lo vin, Pathianin min pêk tawh sâ aia “ða zâwk” eng emaw neih beisei avânga Pathian Thu zawm lohna hi kan pumpelh theih ang?